

9

பாடம்

ஆசீர்வாத நிரோடைகள்

துயிப்பதற்குத் தண்ணீர் கொஞ்சம்கூட
இல்லாமல் நீ தாகத்தால் தவித்து உண்டா?
இஸ்ரவேலர் தங்களுடைய புதிய இடத்திற்குப்
போனபோது, துயிப்பதற்குத் தண்ணீர்
இல்லை; அப்புறம் என்ன ஆயிற்று என்று
பார்ப்போமா?

தேவன் இஸ்ரவேலருக்கு
வாக்குப்பண்ணியிருந்த அந்த
கானான் தேசத்தை அடையும்
வரை இன்னும் அவர்கள்
பயணத்தைத் தொடரவேண்டி
யிருந்தது. தேவன் சொல்லும்
இடங்களில் தங்கள் கூடாரங்
களை அமைத்துத் தங்கினர்.
பின்னர் தேவன் கட்டளையிட்ட
இடங்களுக்குப் பயணம் செய்
தனர். எனவே, கழற்றுவதற்கும்
பொருத்துவதற்கும் இலகுவாக
தங்கள் கூடாரங்களை
அமைத்திருந்தார்கள். தேவனே
அவர்களை வழிநடத்தினார்.

தேவன் அவர்களை நேசித்

ததால் ஆச்சரியமான முறையில்
வழிநடத்தி வந்தார். எகிப்திய
ரின் வாதைகள் அணுகாது
காத்துக்கொண்டார். எகிப்திய
ரிடமிருந்து தப்பும்படி சௌங்
கடலிலே வழி உண்டாக்கினார்.
வானத்தைத் திறந்து தூதர்கள்
சாப்பிடும் உணவாகிய மன்னா
வைப் பொழிந்தார். பகலில்
மேகஸ்தம்பத்திலும் இரவிலே
அக்கினிஸ்தம்பத்திலும் அவர்
களை நடத்தினார். ஆனாலும்,
எகிப்து தேசத்தை ஒப்பிட்டுப்
பார்த்தபோது, வனாந்தர
வாழ்க்கை அவர்களுக்குக் கடி
னமாகவே இருந்தது. தேவன்
மேல் பாசமும் நம்பிக்கையும்
இல்லாததே அதற்குக் காரணம்.

வனாந்தரம் அவர்களுக்கு
குப் பழக்கமில்லாத ஓரிடமாக
இருந்தது. வனாந்தரம் பகலில்
எப்போதும் வெப்பமாகவே
இருந்ததினால், குடான் கற்
களைக் கொண்டே ‘தீ’
மூட்டி, சமைக்க வேண்டி
யிருந்தது. இரவில் குளிர்
அதிகமாக இருந்தது. ஆனா
லும் தேவனுடைய அன்பின்
கரம் கூடவே இருந்தது.

ரெவிதீம் என்னும்
இடத்திற்கு வந்து



மனை வசனம்
ஓருவன் தாகமாயிருந்தால்
என்னிடத்தில் வந்து பானம்பண்ணைக்கடவன்.
யோவான் 7:37.

சேர்ந்தார்கள். பயணக்களைப் புடன் தண்ணீர்த் தாகமும் அவர்களை வாட்டியது. மிருகங்களுக்கும் தண்ணீர் இல்லை.

இஸ்ரவேலர் சுற்றிச்சுற்றிப் பார்த்தார்கள்; எங்குமே தண்ணீர் இல்லை. அவர்களது தாகம் இப்போது கோபமாக வெடித்தது. மோசேயைப் பார்த்துப் பல்லைக் கடித்தார்கள்; முறைத்தார்கள். “எங்களுக்குத் தண்ணீர் தாரும்; இல்லை யென்றால் குடிக்கத்தண்ணீர் இல்லாமல், தாகத்தாலேயே செத்துப்போய் விடுவோம்” என்று கத்தினார்கள்.

‘தேவனுடைய இத்தனை அதிசயமான அற்புதமான வழி நடத்துதல்களைக் கண்ணால் கண்டும்கூட உணர்வில்லாது இருக்கிறார்களே!’ என மோசே வேதனைப்பட்டார். தேவனிடம் நம்பிக்கைவைக்காத இஸ்ரவேலரின் நிமித்தம் மன வேதனை அடைந்தார்.

“உங்களை இங்கே நடத்தி வந்தவரே தேவன் தானே அப்படி யிருக்க, தண்ணீர்

தராமல் இருப்பாரா? ஏன் கர்த்தரைப் பரிட்சை பார்க்கிறீர்கள்?” என்றார்.

ஆனாலும், மோசேயின் வார்த்தைகளை இஸ்ரவேலர் கேட்கவில்லை; தொடர்ந்து முறுமுறுத்தார்கள். “ஏன் எங்களை இங்கே அழைத்து வந்தீர்? எங்களையும் எங்கள் பிள்ளைகளையும் எங்கள் மிருக ஜீவன்களையும் கொல்லவா இப்படி ஒரு வனாந்தரத்திற்கு அழைத்துவந்தீர்?” எனச் சண்டையிட்டார்கள்.

மோசே, “தேவனே, இந்த ஐனங்களுக்கு நான் என்ன செய்வேன்? என்மேல், கல்லெறியைப் பார்க்கிறார்களே” எனக் கேட்டார். கர்த்தர் மோசேயிடம், “நீ இஸ்ரவேல் மூப்பரில் சிலரைக்



செய்தி

நம் தேவைகளைச் சந்திக்கும் தேவனாக அவர் இருப்பதால்
அவரைப் போற்றுவோம்.

கூட்டிக்கொண்டு, நீ நதியை அடித்த கோலைக் கையில் எடுத் துக்கொண்டு ஜனங்களுக்கு முன்னே நடந்துபோ. நான் உனக்கு முன்பாகக் கண்மலையின்மேல் நிற்பேன்; நீ அந்தக் கண்மலையை அடி; ஜனங்கள் குடிக்கத் தண்ணீர் அதிலிருந்து புறப்படும்” என்றார்.

தேவன் சொன்னபடியே மோசே செய்தார்; கண்மலையை அடித்தபோது வந்த தண்ணீரில்

ஜனங்களின் தாகம் தீர்ந்தது. மக்கள் தேவனுக்குக் கீழ்ப்பாடி யாமல் இருப்பினும் தேவன் தம் அன்பில் மாறாமல் அவர்களுக்கு உதவினார்.

என் செல்லமே! ஞானக் கண்மலையாகிய நம் இயேசு நம்மை வாழவைப்பதற்காகவே அடிக்கப்பட்டார். உலகத் தோற்றமுதல் அடிக்கப்பட்ட அன்பே உருவான அந்த ஆட்டுக்குடியை நீ என்றும் நேசி.

செய்துறை: தேவனின் வாக்கை நம்பி எகிப்திலிருந்து புறப்பட்டு வனாந்தரத்தின் வழியாகப் பயணம் செய்துகொண்டிருக்கும் இஸ்ரவேலர் தண்ணீர் இருக்கும் இடம் தெரியாமல் கஷ்டப்பட்டுக் கொண்டிருக்கிறார்கள். தண்ணீர் இருக்கும் இடத்தை அவர்கள் கண்டறிய உதவு.

பகுதி 9

